

अंधकाराविरुद्ध ज्ञानाचे सामर्थ्य घेऊन लढा

म. टा. प्रतिनिधी, कोल्हापूर

'व्यसने, अत्याचार, अन्याय, गरिबी, भ्रष्टाचार, अंधश्रद्धा असा अनेक प्रकारचा अंधकार समाजामध्ये आहे. या विरुद्ध ज्ञानाचे सामर्थ्य घेऊन लढा. आयुष्य, पैसा संपत्ती, पण एकच गोष्ट टिकून राहते ती म्हणजे ज्ञान. हे ज्ञान एकाने दुसऱ्याला व दुसऱ्याने तिसऱ्याला दिले तर समाजातील अंधकार नष्ट होईल. ज्ञानाच्या सामर्थ्यानेच समाजातील विषमता नष्ट होऊ शकेल,' असे मत पद्मश्री डॉ. राणी बंग यांनी व्यक्त केले.

येथील विवेकानंद कॉलेजच्या वतीने शिक्षणमहर्षी डॉ. बापूजी साळुंखे स्मृतिभवन येथे तरुणाईशी संवाद साध्यासाठी आयोजित 'तरुण्यभान' या तीन दिवसीय शिविराच्या समारोप प्रसंगी त्या बोलत होत्या. कार्यक्रमाच्या अध्यक्षस्थानी महाविद्यालयाचे प्राचार्य डॉ एस. वाय. होनगेकर हे होते.

डॉ. राणी बंग म्हणाल्या, 'युवक-



'तरुण्यभान' या शिविराच्या समारोपप्रसंगी बोलताना पद्मश्री डॉ. राणी बंग. सोबत प्राचार्य डॉ. एस. वाय. होनगेकर, प्राचार्य शुभांगी गावडे, प्रा. गीतांजली साळुंखे. प्रा एम ए पिरजादे.

'विवेकानंद' मधील कार्यक्रमात डॉ. राणी बंग यांचे आवाहन

युवतींना शरीरज्ञान देणे गरजेचे आहे. चुकीचा मार्ग निवडल्यास त्याचे परिणाम

काय असू शकतात यासंबंधीची माहिती असणे म्हणजे लैंगिक शिक्षण होय. सर्वसाधारण नातेसंबंधांचे महत्व उमलत्या वयात विद्यार्थ्यांना कळले पाहिजे.'

स्वामी विवेकानंद शिक्षण संस्थेच्या सेक्रेटरी प्राचार्या शुभांगी गावडे म्हणाल्या, 'मोबाइलचे ज्ञान संपूर्ण ज्ञान नाही, परिपूर्ण गुरु भेटल्याशिवाय सर्व ज्ञान मिळत नाही. मानले.

शरीरज्ञानाची वैज्ञानिक माहिती देणे ही काळजी गरज आहे. ती घेतल्यास आजची पिढी सुदृढ होईल.'

प्राचार्य डॉ. होनगेकर म्हणाले, 'अखंड विद्यार्थी वगाला तारुण्यभान कार्यक्रमाची गरज आहे. मानवी जीवनाला हितकारक शिक्षण हेच खरेखुरे शिक्षण असते. जीवनमरणाच्या समस्या सोडवण्यासाठी शिक्षण उपयुक्त ठरते.'

कार्यक्रमाची सुरुवात संस्था प्राथंनेने व रोपास पाणी धालून करण्यात आली. प्रासादाविक प्रा. एम. ए. पीरजादे यांनी केले. यावेळी शिविरार्थी योगेश्वर पाटील, राधिका कुंभार, झूळवेरिया बाणदार, वैष्णवी सावंत यांनी मनागत व्यक्त केले. प्रा. गावडे यांच्या हस्ते डॉ. राणी बंग, सुनंदा खोरगडे, जानेश्वर पाटील, राजेंद्र इसासे यांचा सत्कार करण्यात आला. सत्रसंचालन प्रा समीक्षा फराकटे व प्रा सौ. एम ए शिंदे यांनी केले. आभार शिविर समन्वयक प्रा गीतांजली साळुंखे यांनी मानले.

MV

सकाळ

शुक्रवार, २७ डिसेंबर २०१९

विवेकानंद कॉलेज येथे फेन्सिंग स्पर्धा

कोल्हापूर : शिवाजी विद्यापीठ आंतर विभागीय फेन्सिंग स्पर्धा विवेकानंद कॉलेज येथे पौर पडली. स्पर्धेतून प्रतीक जाधव (केआयटी कॉलेज), गजराज डोके (शारीरिक शिक्षण महाविद्यालय) यांची विद्यापीठ संघात निवड झाली. शिवाजी विद्यापीठ संघ अखिल भारतीय विद्यापीठ फेन्सिंग स्पर्धेमध्ये सहभागी होत असून स्पर्धा जम्मू विद्यापीठ (जम्मू) येथे ३० डिसेंबर २०१९ ते १ जानेवारी २०२० दरम्यान होणार आहे. स्पर्धकांना प्रा. विजय रोकडे, एनआयएसचे प्रशिक्षक उमेश पाटील यांचे मार्गदर्शन लाभले. ३